



"Dar Birzebbuġa" Triq Santa Marija - Birzebbuġa Tel : 21650165 Fax :21650444

**Motto: PACI U SAHHA LIL KULHADD**

**Minuti tal-laqgħa numru 09/11 tal-Kunsill Lokali ta' Birzebbuġa li saret fl-uffiċċju tal-Kunsill nhar it-Tlieta, 18 ta' Ottubru 2011 fis-2.30pm**

<i>Prezenti</i>	<i>Membri</i>
<b>Sindku</b>	<b>Is-Sur Joseph Farrugia</b>
<b>Kunsillieri</b>	<b>Is-Sur Joseph Baldacchino Is-Sur Jesmond Borg Mrs Sarah Cuschieri Mrs Bernardette Pace Is-Sur Tony Roberts Is-Sur Rocco Zahra</b>
<b>Segretarju Eżk.</b>	<b>Maria Galea</b>
<b>Skuzati</b>	-

### **AGENDA -1**

Il-Minuti tas-Seduta Nru. 08/11 tqassmu minn qabel u ġew meħuda bħala moqrija. J.Baldacchino ippropona u T.Roberts issekonda mozzjoni biex il-Minuti jkunu jistgħu jiġu ffirmati kif ipprezentati mis-Sindku u s-Segretarju Eżk. bħala dokument korrett. Kulhadd qabel.

### **AGENDA -2**

01/10 - Il-Kunsill Lokali ta' Marsaxlokk daħal bi sħab fi proġett Euromed Marenostum ma' tim minn Florence. Dawn ser jagħmlu *heritage trail* b'postijiet ta' interess għat-turisti. Minhabba li l-proġett tagħhom ser jinkludi wkoll postijiet ta' interess f'Birzebbuġa qed jitolbu l-kunsens tal-Kunsill Lokali sabiex idañhlu d-dettalji ta' dawn il-postijiet fil-mappa kif ukoll permess sabiex jitwaħhlu tabelli indikattivi f'Birzebbuġa bil-permess tal-MEPA. Il-Kamra ddiskutiet dan il-proġett u qablet li taċċetta din il-proposta bil-kundizzjoni li jingiebu l-permessi kollha tal-MEPA fejn hu meħtieġ. Dan il-proġett ser iżid it-turiżmu fil-lokal.

02/10 - Il-Kunsill Lokali għamel talba lil MFA sabiex tħalli l-*fence* li ntuża għal *beach soccer* imwaħħal fil-Bajja s-Sabiha sabiex jibqa' jintuża minn Nursery tal-futbol tal-lokal. L-MFA aċċettat din il-proposta għal ħlas ta' €5310. Il-Kunsill ħass li din kienet somma kemmxejn għolja u ma aċċettax li jħallas din is-somma, pero' talab li dan il-*fence* jingħata bħala donazzjoni lin-nursery tal-lokal li tagħmel parti mill-YFA fi ħdan l-MFA. L-MFA ma laqetx din it-talba u neħhiet il-*fence* in kwistjoni. Is-Sindku fakkar lill-Kamra li hemm permess fil-proċess il-MEPA, PA 03861/10 jirreferi, li meta jinħareġ ser isir il-manutenzjoni u l-bdil neċessarju fil-grawnd bil-fondi tal-UIF.

### **AGENDA -3**

Tressqet fuq il-mejda tal-Kamra il-proposta għall-applikazzjoni taħt l-iskema ta' Memo 66/2011 – Skema ta' Finanzjament għal Titjib fil-*Playing-fields*. Il-Kamra wara diskussjoni unanimament qablet ma' din il-proposta. Ukoll J.Baldacchino ippropona li l-*playing-field* ta' Triq Santa Katarina jiġi magħluq b'*fence* u jinfetaħ u jingħalaq bil-ħin. Kulhadd qabel.

### **AGENDA -4**

B.Pace issuggeriet lill-Kamra sabiex issir applikazzjoni għal *picnic area* fil-Bajja s-Sabiha taħt l-iskema ta' Memo 87/2011 – Skema ta' Finanzjament ta' Proġett Speċjali 2011. Din il-*picnic area* ser tkun tinkludi *gazebos* tal-injam li jikkumplementaw lill-*gazebos* eżistenti, *picnic tables*, *landscaping*, *cameras* u dwal. Il-Kamra qablet ma' dan is-suggeriment.

### **AGENDA -5**

Tressqu l-pagamenti għax-xahar ta' Ottubru 2011. Peress li ma kien hemm l-ebda oġġezzjoni jew amendi giet approvata biex is-somma ta' €63,082.11 titħallas skond Skeda Nru. 10/11.

### **AGENDA -6**

1. Il-Kamra giet infurmata li :

- għal Memo 89/2011- Attivitajiet fil-Lokalitajiet b'Risq il-Malta Community Chest Fund il-Kunsill ser jorganizza *Fun run* għat-Tfal fit-13 ta' Diċembru 2011 u ikla għall-familji fis-17 ta' Diċembru 2011. Il-flus li jingabru minn dawn l-attivitajiet ser imorru b'risq il-Malta Community Chest Fund. B.Pace ser torganizza u tiegħu ħsieb dawn l-attivitajiet.
- fis-Sala tal-Kunsill ser ikunu provduti b'xejn għar-residenti korsijiet bit-titlu ta' 'Six Thinking Hats' nhar it-Tnejn 31 ta' Ottubru 2011 u t-Tnejn, 7 ta' Novembru 2011. Dawk interessati għandhom japplikaw il-Kunsill jew fuq il-kuntatti tal-*posters*. Dan il-kors ser isir bħala parti minn riċerka tal-Universita'.
- L-amministrazzjoni qed tiegħu ħsieb taġġorna u tirrispondi l-paġna tal-Kunsill fuq *facebook*. L-amministrazzjoni kemm jista' jkun ma tgħaddix kummenti imma tagħti fatti li għandu x'jaqsam max-xogħol tal-Kunsill.

2. T.Roberts informa l-Kamra dwar laqgħa li kellu fir-rigward ta' Measure 125 mal-GAL Xlokk. Din il-miżura qed tagħti l-opportunita' lill-Kunsilli fi ħdan dan il-grupp sabiex japplikaw, sa massimu ta' €30,000 ta' fondi ewropej sabiex intejbu toroq u passaġġi li jwasslu għal art agrikola u rżiezet. Is-Sindku issuggerixxa żewġ passaġġi fl-*area* ta' Sanserna u Sansajna. Il-Kamra qablet li għandna napplikaw għal dawn iż-żewġ passaġġi. Ukoll T.Roberts informa l-Kamra li f'Novembru ser jattendi Seminar Abruzzo mal-GAL Xlokk, finanzjament totali tal-GAL Xlokk.

3. B.Pace fakkret lill-Kamra li reġa' wasal iż-żmien sabiex jiġi ppubblikat il-fuljett. Bħas-snin preċedenti J.Baldacchino ssuggerixxa li jsir fuljett bir-ritratti tal-ħames snin ħidma ta' din il-legislatura b'rapport qasir li jiġbor fih il-ħames snin sħaħ. S.Cuschieri ma qablitz ma' din il-proposta u ssuggeriet li għandu jinkiteb artiklu minn kull Kunsillier biex iwassal il-messaġġ tiegħu. Wara diskussjoni l-Kamra qablet li għandu jinħareġ fuljett bir-ritratti ta' ħames snin ħidma u rapport wieħed li jinkorpora kollox fih. Is-Sindku saħaq li fir-rapport jitnizzel li l-Kunsill dejjem għamel li seta' għal gid tar-residenti u kull fejn wehel dejjem għaliex kien hemm dewmien min-naħa tal-dipartimenti.

4. S.Cuschieri ġibdet l-attenzjoni tal-Kamra li xi żmien ilu l-Kunsill kellu japplika sabiex issir *zebra crossing* fi Triq San Ġorġ għan-nies li jkun għejjin min-naħa tal-Qajjenza. Issa li bdiet l-iskola din iz-*zebra crossing* hemm bżonnha. Is-Segretarju Eżk. infurmat lill-Kamra li l-applikazzjoni saret lil

Transport Malta pero' fid-dawl li fl-istess zona jitle' l-ilma baħar u bħalissa għaddejjin diskussjonijiet mad-Domestic Road Construction & Maintenance Unit fi ħdan ir-Roads & Infrastructure Directorate – Transport Malta f'dan ir-rigward, il-Kunsill ippropona lil Transport Malta li din iż-*zebra crossing* tiġi nkorporata mal-pjanti li qed jitfejjeu min-naħa tal-Perit Graziella Galea. Transport Malta qablet ma' din il-proposta. Pero' sal-lum għadna nistennu il-pjanti min-naħa tad-Direttorat.

5. Is-Sindku ġibed l-attenzjoni tal-Kamra li qed ikun hemm ħafna lmenti mir-residenti li l-*Bring-in-bins* ta' Triq ir-Raddiena, Triq iċ-Ċief, Triq Sant'Anġlu u Triq il-Gżira mhux qed jintużaw sewwa min-nies u qiegħed ikun hemm ħafna ħmieġ. Il-Kunsill dejjem għadda dawn l-ilmenti lill-Kuntrattur u azzjoni dejjem ittieħdet sabiex dawn il-*bins* jitnaddfu. Pero' li l-kuntrattur inaddaf il-madwar darbtejn fil-ġimgħa mhux biżżejjed. Il-kuntrattur ukoll ma aċċettax li jsiru *cameras* fuq dawn is-siti sabiex nippruvaw inrażżnu l-abbuż. Għaldaqstant is-Sindku ressaq mozzjoni sabiex dawn il-*bins* jitneħħew. J.Baldacchino issekondah. S.Cuschieri ma qablitz ma' din il-mozzjoni u saħqet li għandha tinħareġ *warning* lill-kuntrattur kif gara f'każi oħra. R.Zahra qal li hu kien ilu li talab li l-*Bring-in-bins* ta' Triq iċ-Ċief għandhom jitneħħew pero' dan qatt ma sar. Ukoll staqsa għaliex issa ser inneħħu erba' siti f'daqqa. Il-Kamra ma laħqitx qbil u għaldaqstant il-Kamra għaddiet għall-vot. B'erba' voti favur u tlieta kontra l-mozzjoni għaddiet.

### **Għeluq**

Minħabba li ma kien fadal l-ebda suġġett ieħor x'jiġi diskuss, is-Seduta ġiet iddikjarata magħluqa fl-15.45pm. Seduta oħra ser issir nhar, it-Tlieta, 22 ta' Novembru 2011 fil-5.30pm.

.....  
**Joseph Farrugia**  
**Sindku**

.....  
**Maria Galea**  
**Segretarju Eżk.**